



Eritrean National Council for Democratic Change

Executive Office

encdc.ex@gmail.com

**መልእክቲ ኤርትራዊ ሃገራዊ ባይቶ ንዲሞክራሲያዊ ለውጢ
ብኣጋጣሚ ምጅማር ጸም ሮሞዳን !**

ኤርትራዊ ሃገራዊ ባይቶ ንዲሞክራሲያዊ ለውጢ (ኤሃባዲሊ) ብኣጋጣሚ ምጅማር ጸም ወርሒ ሮሞዳን ንመላእ ህዝብና ብሓፈሻ ንኣመንቲ ምስልምና ኣብ ኤርትራን ኣብ ዓለምን ከኣ ብፍላይ፣ ርሑሰ ጸም ከገብረልና ልባዊ ምንጭትና ብምግላጽ፣ ቁምታን ጽልእን በኒኑ፣ ሰላምን ፍቕርን ሕውነትን ምትሕልላይን ሰፊኑ፣ ኣብ ሃገር ይኹን ኣብ ስደት ንዝነበር ህዝብና ከምኡ'ውን ንኹሉ ፍጡር ካብዚ ዘስፋሕፍሕ ዘሎ ተላባባሪ ሻይረስ ክሮና (ኮቪድ 19) ልዑል ፈጣሪ ክሕልወናን ኢዱ ከንብረልናን ብልቢ ንጽሊ።

በዚ ኣጋጣሚ'ዚ እዞን ዝሰዕባ ክልተ ነጥብታት ክንጠቕስ ንፈቱ፡-

- ኣብ መንጎ ሕብረተሰብ ኤርትራ ብወገን፣ ብሃይማኖት፣ ብኣውራጃ፣ ብእንዳ ግርጭት ጸሕፊሮም ሓድነቱ ንምዝራግ ስራሕና ኢሎም ተተሓሒዞም ዘለዉ ውልቀሰባት ይኹኑ ጉጅለታት ነፍሲ ወከፍ ሃገራዊ ይከታቶሎም ኣሎ። ሕሉፍ ሓሊፉ፣ ኣብ ልዕሊ ሓርበኛታት ኤርትራውያን ደቂ ኣንስትዮ፣ ካብ ባህላውን ሃይማኖታውን ክብርታት ብዝረሓቑ፣ ኣነዋሪ ዝኾነ ቃላት ምስማዕና ዘጉሂ'ኳ እንተኾነ፣ ነቲ ጽዮፍ ዝኾነ ባእታ ይኹን ነቲ ኣበሃህልኡ ዝድግፉ ዘሓፍር'ምበር፣ ታሪኽ ኤርትራዊት ተቃላሲት ይትረፍ ዶ ህዝብናን ዓለም ብምሉሉ ብዓቢ ኣኹብርት ዝሰነድ ዘኹርዕ ሓርበኛዊ ታሪኽ ስለ ዝኾነ፣ ፈጹም ስኽፍ ክብለና የብሉን። ነዚ ጽዮፍ ተግባር'ዚ ይኹን ነቲ ካብ ነዊሕ ግዜ ኣትሒዙ ብጸረ ህዝቢ ኤርትራ ዝኾነ ብ"ኣግኣዛውያን" ዝፍለጥ ጉጅለን መሰልቱን ዝካየድ ዝነበረን ዘሎን ኣዕናዊ ምንቅስቃስ፣ ብትሪ ብምኹናንን፣ ናብ ሕጋዊ መጋቢያ ንምቕራብም ዝካየድ ዘሎ ጸዕርታት ብምድጋፍን፣ ኩሎም ሃገራውያን ነዚ ብኸቢድ ቃልስን ብሰፍ ዘይብል መስዋእትን ዝተነድቀ ሓድነት ህዝብናን ልዑላውነት ሃገርናን ንምዕቓብን፣ ሸርሕታት ጸላእቲ ህዝብና ንምብርዓንን ብንቕሓት ክቃለሱን ኣትሪርና ንጽውዕ። ናይ ከምዚ ዓይነት ፈላላይን ኣዕናውን ምንቅስቃስ፣ ጉጅለ ህግደፍ ቀንዲ መጓሃርን ደራኽን ምጃኑ ፈጹም ክንዝንግዖ ኣይግባእን። እዚ ጉጅለ'ዚ ነቲ ኣንጻር ምልካዊ ምሕደርኡ እናደየበ ዝመጽእ ዘሎ ህዝባዊ ናዕቢ ንምፍሻል፣ ኣብ ሕብረተሰብና ናይ ምፍልላይ ስልጣንታት ብምምሃዝ ካብ ነዊሕ ዓመታት ክሰርሓሉ ዝጸንሐ ቅዋም ምጃኑ ኣጸቢቕና ንፈልጦ ጉዳይ ኢዩ። ከምኡ ስለ ዝኾነ እምበኣር፣ ነቲ ቀንዲ መጓሃር ፍልልያትን መሳወሪ ቅርሕንትን ዝኾነ ጉጅለ ህግደፍ ንምእላይን ዲሞክራሲያዊ ለውጢ ኣብ ሃገርና ንምርግጋጽን፣ ኩሎም ሃገራውን ሓይልታት ዓቕምታትና ብሓባር ጸሚዶም ኣንጻር እንኮ ጸላኢ ህዝብና ክቕንዑን፣ ህዝብና ድማ ነዚ ቃልሲ'ዚ ብንቕሓት ክዓሰሎን ሃገራዊ ተርኡ ክበርክትን፣ (ኤሃባዲሊ) ብትሪ ይጽውዕ።
- ኣብ ዝኾነ ሕብረተሰብ ሓይሊ መንእሰይ ወሳኒ ግደ ከም ዘለዉ ብምርዳእ፣ ኤርትራዊ መንእሰይ ዓቕምታቱ ክጥርንፍን፣ ዲሞክራሲያዊ ለውጥን ፍትሕን ኣብ ሃገርና ንምርግጋጽ ኣብ ዝካየድ ዘሎ ቃልሲ ዕዙዝ ተራ ንኸህልዎን፣ (ኤሃባዲሊ) ዓቢ ኣቕልቦ ዝገብረሉ ጉዳይ ምጃኑ ክነረጋግጽ ንፈቱ። ኣብዚ መዳይ'ዚ፣ ሃገራውያን መንእሰያት ንምጥርናፍ ዝግበር ተበግሶታት ኣብ ርእሲ ምድጋፍና፣ ንሕና ብወገንናውን ነዚ ሃገራዊ ሓይሊ'ዚ ኣብ ሓደ ንምጥርናፍ ዝዓለመ ተበግሶታት ንምውሳድ ከም መደብ ሒዝናዮ ምህላውና ክነረጋግጽ ንፈቱ። ንኤርትራዊ መንእሰይ ካብ ሃገራውያን ሓይልታት ንምንጻል ብገለ ውልቀ ሰባት ይኹን ጉጅለታት ዝካየድ ተንኮላኛ ጎስጓስ ክይጠቕስናዮ ክንሓልፍ ኣይንደልን። መንእሰያትና ካብ ሃገራዊ ቃልሲ ንምንጻሎም ዝዓለመ ሸርሒ ምጃኑ ተራዲኦም ከምክትዎን ሃገራዊ ተርኡም ክጸውቱን በዚ ኣገጣሚ'ዚ ጻዊዕትና ነቕርብ።

ደጊምና ርሑሰ ሮሞዳን (ረመዳን ከሪም) ይግበረልና ብምባል፣ ንጽጉማት ንሕግዘሉን መንፈስና ነሕድሰሉን ወርሒ ክኾነልን ተስፋና ደረት የብሉን።

ፈጻሚ ቤት ጽሕፈት ኤሃባዲሊ
24/04/2020